

ONYENCHỤAJÀ KACHASI

Ndi Hibru 7:1-28.

IHEÒMÙMÙ 438

Nke Ndi etiti

AMAOKWU IBUN'ISI: “Aha ọzọ di iche adigh kwa n'okpuru elu-igwe, nke enyeworo n'etiti madu, nke anāghagh izoputa ayi nime ya” (Ọlu-Ndi-ozu 4:12).

Ọ dighi ọzọ ọ bula enwere ike isi zoputa mmadu kwado kwa ya ije Eluigwe ma ọ bughị site na Jisọs Kraist. Chineke kwere Abraham mkwà na site na mkpuru ya ka Ya gaeji gozie mba niile nke uwa. Nke ahụ bụ mkwà na Jisọs gaabịa n'ụwa ịbụ Onyembaputa anyị.

Mkwà Ahụ Guzosiike

Mkwa a bụ mkwà dikariri mkpà -- mkwà nke kachasi mkpà enyeturula mmadu. Ọ di nnoo oké mkpà na Chineke ji ịñụ iyi mee ka o guzosike. N'ihia kwa na O nweghi onye ọ bula ka Ya ukwu, iji ịñụ iyi, O ji onwe-Ya ịñụ iyi (Onye dikwa-ri na onye na-adị kwa adị mgbe *niile*), na Ya ga-eme ihe Ya kwere na nkwa, Ndi ụfọdu na-adigide dika ụwa n'onwe ya. Kama uwa ga-agabiga. Ya bụ na ọ buru na Chineke jiri ụwa ịñụ iyi, nkwa ahụ gara agabiga kwa, otú ahụ.

Abraham enwebeghi okpara ma ọ bụ ada mgbe Chineke kwere nkwa na Jisus ga-abia site n'usoro omumụ ya -- ma Abraham aburwori agadi mgbe ahụ. Kama Chineke siri: “Na n'iguzi M'gāgozi gi, n'ime ka aba uba M'gēme kwa ka nkuru-gi ba uba.” Nke ahụ putara na agaenwe otutu mmadu n'usoro omumụ nke ezinaulọ ya. Otú onye n'agburu ahụ, na mgbe di n'iru, gaabu Jisus. Abraham cheere náatamughi arọ 25 tupu amuo okpara ahụ, ma emesiri okwu Chineke wee mezue.

Mkwà Diri Anyi

Anyi nwere ike buru ndi naenweghi ntachiobi mgbe anaazaghi ekpere anyi n'otu mgbe ahụ; kama ọ buru na anyi mara na ihe anyi naariọ bụ uche Chineke, Ọ naachọ ka anyi jigidesie mkwà ahụ ike, ma nwee kwa okwukwe. Otutu mkwà di na Baibul nke metutara anyi onwe anyi, di ka: “Onye nabiakutekwam M'gagh-achupu ya ma-oli” (Jon 6:37). “Biakutenum, unu nile ndi nadogbu nani onwe-unu n'olu, ndi ebowa-kwa-ra ibu di arọ, Mu onwem gēme kwa ka unu Zuru ike” (Matiu 11:28). Ọ gaekwenyere anyi, “ebe adopotaworo ayi n'aka ndi-iro ayi, ka ayi nekperere Ya natugh egwu, n'obi ocha na ezi-omume n'iru Ya ubochi-ayi nile” (Luk 1:74, 75); “Ma unu ganata ike, mgbe Mo Nso gabiakwasiwori unu” (Ọlu Ndi Ozi 1:8); “Mu onwem bu JEHOVA Nke neme ka aru di gi nma” (Opupu 15:26). Chineke ekwewo kwa ndi gaemeriemi mkwà otutu ugwoolu di ebube: “Onye nēmeri emeri ya ka M'gēkwenye ka o rie nkuru si n'osisi nke ndu ahu puta, bu nke di na Paradais nke Chineke” (Nkpughe 2:7). “Onye nēmeri-emeru, agagh-emejo ya site n'onwu nke abua ahu” (Nkpughe 2:11); “Ya kam gēnye kwa ike ichi mba nile” (Nkpughe 2:26). “... M'gedekwasi kwa ya aha Chinekem, n'aha obodo Chinekem, bu Jerusalem ohu, nke si n'elu-igwe ridata site n'ebe Chinekem no, M'gedekwasi kwa ya aha ohu nke” (Nkpughe 3:12); ya na, “Onye nēmeri emeru, ya ka M'gēkweye ka o som nodu ala n'ochē-ezem, dika Mu onwem meri-kwa-ra, we so Nnam nodu ala n'ochē-eze Ya” (Nkpughe 3:21). N'ezie, anyi puru iso Onyeozu Pol si na anyi “anatawo otutu mkwà.”

Ọgwugwu Oge

N'oge a anyi bi nime ya olileanya ntakiri bụ ihe di n'ụwa. Ekwuwo na anyi naasi n'oge naagafe, ma ugbu a anyi naasi na oge na agba osọ. Mkwadobe maka ngwaagha naala n'iyi nke ukwu (atomic wapon) adiwo ukwu nke mere na arughiuka, mgbe naadighianya mmadu gaenweike ibibicha onweya. Ọ bu naani amara Chineke na anyi na enwe udo na nchebe ahụ anyi nwere. Ezi onyeKraist, onye nke jikeere izute Onyenweanyi, nwe olileanya ahụ di ebube na agaewelikọ ya na ndu site n'ụwa a mgbe Jisus bira. Anyi anaghi echè echè banyere agha n'uzu agha, banyere ogbunigwe (bombu) atomic na mgboegbe n'efé efé (missiles). Mgbe oge Onyenweanyi ruru ikpogu ndi ya, anyi gaewepuga onweanyi site n'oké egwu nke ikpe ahụ. Ya bụ olileanya na ndabere nke mkpuruobi anyi.

Ụdị Ụlọikwu Ahụ

Mgbe akpogidere Jisọs n'obe, O wee si n'ọnwụ bilie ọzọ, Ọ lara n'Eluigwe, nke bụ “ezi Ulo-ikwu ahu.” Ya bụ ịbanye “site n'akwa mgbochi.” Mkwuwaokwu a náatụaka n'okpukpé nke Ụlọikwu nke ụmụ Isreal debere. Ekewara ụlọikwu n'uzọ imeụlọ abụọ; otù bụ Ebe Nsọ Ahụ ebe eguzobere ebe-ichu-ájà ọla-edo nke ihe-nsure-ọku na-esi isi-utọ, ihe-idoba-oriona ọla-edo na table achicha nke iru Chineke. Na-ikewa Ebe Nsọ ahụ na Ebe Nsọ kachasi Ebe Nsọ nile (ma ọ bụ Ebe Nsọ Kachasi), enwere ákwà-mgbochi akpara akpa n'otù. Adighi ekwe onye ọ bụla gabigà n'okpuru ya ịba n'Ebe Nsọ kachasi Ebe Nsọ Nile ma ọ bughị náná onyeisi nchụájà -- náná otù ugbò n'arọ. Ebe ahụ dị nsọ nke ukwu mere mmadụ nkítì apughị ịbà na ya. Ọ bụrụ kwa na onyeisi nchụájà n'onwe ya enupurụ Chineke isi n'uzọ ọ bụla, Ọ gaanwụworị ma asị na Ọ banyere n'ebe ahụ. Ebe ahụ ka igbe Ọgbugbandu, nke Iwu iri ahụ dị n'ime ya, dị. Mgbe Jisus nwurụ n'eluobe, ákwànkwuchi ahụ (ma ọ bụ ákwà--mgbochi) tiwara site n'elu rue ala, ihenlere ma ọ bụ nkọwa na uzọ ịbà n'Ebe Nsọ kachasi emegheworo mmadụ niile.

N'oge Iwu na Agba Ochie ka enwere ihe ịdọakanántì banyere ndị nchụájà: banyere ezínaulọ ha gaesi pụta; ụdị ákwà ha gaeyi; ụdị ọlụ ha gana alụ, na mgbe ha ganaalụ ya. Ndịnchụájà niile gaesite n'agbụrụ Eron. N'isi iheomumụ a, anaewetara anyị Jisọs dika Onyeisi Nchụájà anyị, kama O Siteghị n'usoro omumụ Eron. Emere Jisọs “Onye–isi nchụ-ájà dika usoro Melkizedek si di.”

Melkizedek

N'akwukwọ Ndi Hibru isi 7, anyị nwere ntakiri nkọwa onye Melkizedek bụ. O biri ndụ na mgbe garaaga n'oge Abraham, bụrụ kwa eze Salem (Jeruselem). Anyị mara na ọ bụ onyeukwu, n'ihi na Abraham nyere Ya otù-uzọ-n'uzọ-iri. Ọ dị ukwu karịa onye-nchụ-ájà ọ bụla sitere n'agbụrụ Eron, nke mere na Abraham kwayeere Ya úgwù n'inye ya otùuzon'uzọiri n'ime ihe ọ kwatara n'agha. Melkizedek gozikwara Abraham.

Ebe ọ bụ na Abraham bụ Nna ụmụ Isreal niile tinyekwa ebo Levi, ebe Eron, ọ bụ ihe agaasi na ụmụ Eron nyere Melkizedek otùuzon'uzọiri ahụ. Ya mere, ọ bụrụ na Jisọs bụ Onyenchụájà n'usoro Melkizedek, náabughị otù n'ime ndị sitere n'agbụrụ Eron, ọ dị mma karịa ndịnchụájà niile nọ n'okpuru Iwu. Ọ pụtara nnọọ nnukwu mgbanwe n'ọnọdụ ndịnchụájà inwe Jisọs karịa otù nime ụmụ Eron. Anaagbanwe ndịozọ n'ọnọdụ ha site na mgbe rue na mgbe n'ihi na ha naeme agadi naanwụ kwa, nke mere na nwa-okorobia gaewere onọdụ ya. Ma onọdụ Onyenchụ àjà Jisọs naaga n'iru n'iru rue mgbe ebighiebi n'ihi na Jisọs naadi ndụ mgbe-ebighiebi.

Mgbanwe N'Iwu Ahu

Onyeozị ahụ gaakwara n'iru náakọwa na ọ bụrụ na anyị nwere onọdụ onyenchụájà ọhụ, na anyị gaenweworị Iwu ọhụ. Chineke nyere ụmụ Israel Iwu site n'aka Moses, ka ọ bụrụ ihe gaadi nwa mgbe, rue mgbe Jisọs gaabia. Mgbe Jisọs ghoro Onyeisi Nchụájà anyị ka mma, anyị chọkwara Iwu ka mma Ọ gaachi.

N'ime akụkọ nke ihe emere n'Agba Ochie niile, ndị mmadụ nọ náele anya ọbibia nke Mesaia ha. Ndiamuma niile nwere ihe ha kwuru maka ọbibia Ya, ihe niile ebu kwara ná amuma maka ọbibia mbụ Ya ka emezuchara mgbe amurụ Jisọs na Bethlehem. Maika kwuputara ya ihe ka arọ 700 tupu Jisọs abia: “Ma gi onwe-gi, Bethlehem Efrata, nke di ntà idi n'etiti usu nile nke nnù abua na ọgu iri nke Juda, n'ime gi ka otù onye gēsi putaram ibu onye nāchi n'Israel; Onye ọpupu-ya nile sitere na mgbe ochie, site n'ubochi nile nke mgbe ebighiebi gara aga.” (Maika 5:2). Mgbe eze Herod juru ndị odeakwukwọ ebe agaamụ Jisọs, ha chọputara ihe odide a na Maika wee gwa Herod naaga amụ Ya na Bethlehem. Otú ọdị ọtụtụ n'ime ndị Ju ekwereghị na Ya.

Amuma nke Jekob buru ihe ra ka arọ 1,700 na mbụ, ka enyere n'uzọ siriike na nghota ma ọ sirị “Nkpa-n'aka eze agaghi esi n'ebe Juda nọ wezuga onwe-ya, Nkpa-n'aka onye nēnye ukpuru agaghi-esi kwa n'etiti ukwu-ya abua wezuga onwe ya, Rue mgbe Shailo gabia; Ọ bu kwa ya gēwe iña-nti ndi di iche iche” (Jenesis 49: 10). Shailo pụtara Jisọs, Ọ gaesi kwa n'ebo Juda pụta. Ma dika Pọl kwuru, ọ dighi ihe ọ bụla enyere n'Iwu banyere ndịnchụájà ịpụta site n'ebo ahụ. Otú a Jisọs bụ Onyenchụájà n'usoro di iche, n'usoro Melkizedek.

Gini mere anyi jiri choo onodu nchujà ozo na Iwu ozo? O buru na ndi mmadu puru inwetazu ihe niile ha choo gaakwadobe ha ije Eluigwe site n'Iwu Moses na onodo nchujà nke umu Eron, gini mere ejiri wezuga-ya? Enyere Iwu iji gosi umummadu ihe jogburu onweya di na mmehie, kama o dighi onye azoputara site n'olu ya onweya puru ilu. O siri "Gi emela ...". Ma ndi ahụ apughị ime ihe o bula kariya ime mmehie, ebe ha burii ndi mmehie. Ha apughị idebe Iwu ahụ niile ma o buru na agughị ha na ndi eziumume site n'okwukwe.

Nzoputa Site N'okwukwe

Ma enwere ike izoputa umummadu site n'okwukwe, dika Abraham dirii, na otutu ndiozo n'Agba Ochie dikwara. "Onye ezi omume nkem gosite n'okwukwe di ndu." Ndi eji okwukwe zoputa puru idebe Iwu ahụ. Onye o bula amuworo site na Chineke, onye ji kwa obi ya niile naachọ ime uche Chineke, matara ihe di mma na ihe di njo. "O buru na onye o bula achọ ime ihe o nāchọ o gāmara ihe ozizi a bu" (Jon 7:17).

O buru na azoputawo gi i naenwe mmasi ilaghachiazu na ihe utu nke mmehie soro ndi mmehie naeme ihe ha naeme kwa, o di mma ka ileba zieanya n'ime obi gi ma i ka ji kwa nzoputa gi. O buru na ndi mmehie ka gi mma ibu ndi gi na ha naeso kariya ndi ahụ nāebi ndu onye nke Chineke, itufuwo ihun'anya Chineke site n'obi gi. "Ole nkeko ezi omume na imebi-iwu nēkeko? Ma-ōbu ole nnweko ihè na ochichiri nēnweko?" (2 Ndi Korint 6:14). O buru na i naejere Onyenweanyi ozi igaghị enwe mmasi n'otu ihe ahụ dika onye nāejere ekwensu ozi.

Anumanu niile egburu were chuajà n'ulokwuu na ulokwu Chineke gosiputara ihe gaeme Jisos mgbe O bjara. Kwa ubochi o nwere udi aja anaachụ, aja ndiozo ka anaachụ na mgbe edebere ya eleghiana otu ugbò n'arọ. Anaachụ kwa aja ndia site na mgbe rue na mgbe. Mgbe Jisos bjara, O nwuru otu ugbò, naawusi Obara Ya iji kwuo ugwo mgbaputa site na mmehie niile, nke ahụ wee kwusi ichujà niile. Jisos siri "O gwusiwo" (Jon 19:30). Emezuela uzọ mgbaputa. Otú ugbò ezuworo Ya iwusi Obara Ya. O di "ocha n'obi, Onye nēnwegh obi ojo, Onye anemerugh emeru, Onye ekewapuworo n'etiti ndi mmehie, me kwa Ya ka O di elu kari elu-igwe nile" (Ndi Hibru 7:26). Ndinchujà ahụ luruolu ofufe n'okpuru Iwu bu naani umummadu ndi mehieworori ha onwe-ha otu mgbe, ewee sachapu mmehie ha ka ha wee nweeke inyere ndi ozo aka. Kama Jisos emehietubeghi, O baghi kwa uru ka O wusi obara Ya n'ihie mmehie nke Ya. O mere ya n'ihie anyi. N'ihie na Jisos wusiri obara Ya, apuru ime ka anyi nwere onwe anyi site na mmehie ma o buru na anyi abiakwute Ya nara kwa uzọ nzoputa Ya.

AJUJU DI ICHEICHE

1. Olee otu Chineke si mesie mkwa Ya ike nye Abraham?
2. Ogologo arọ ole ka Abraham cheere mkwa Chineke ka o mezue?
3. Kpoo aha mkwa ufodu Chineke kweworo anyi.
4. Gini di n'Ebe Nso Ahu n'ulokwuu ahụ di n'ụwa?
5. Olee naani onye puru ibanye n'Ebe Nso kachasi Ebe Nso niile? Ugbò ole ka o puru idi na abanye ya?
6. Site n'ebo ole ka ndinchujà Agba Ochie siri puta?
7. N'usoro onye ka Jisos jiri gho onyenchujà?
8. Nye amuma ufodu banyere obibia Jisos na mbu.
9. Olee otu esi azoputa anyi?
10. Ugbò olè ka o di mkpa ka Jisos nwuo?